

The Tafsīr Methodology of ‘Abdullāh ibn ‘Abbās (RA): An Analytical Study in the Light of Ḥadīth Literature

حضرت عبد اللہ بن عباسؓ کا تفسیری منہج: کتب حدیث کی روشنی میں تحقیقی و تجزیاتی مطالعہ

Authors Details

1. **Abdul Baqi (Corresponding Author)**

PhD Scholar, Department of Islamic and Religious Studies, Hazara University, Mansehra, Pakistan. abdulbaqi@hu.edu.pk

2. **Naima**

Lecturer, Government Girls Degree College No. 2, Mansehra, Pakistan.

3. **Warda**

Theology Teacher, Elementary & Secondary Education Department, Khyber Pakhtunkhwa, Pakistan.

Citation

Baqi, Abdul, Naima, and Warda." The Tafsīr Methodology of ‘Abdullāh ibn ‘Abbās (RA): An Analytical Study in the Light of Ḥadīth Literature." *Al-Marjān Research Journal*, 2, no.3, Oct-Dec (2024): 555– 570.

Submission Timeline

Received: Oct 03, 2024

Revised: Oct 22, 2024

Accepted: Nov 11, 2024

Published Online:

Nov 27, 2024

Publication, Copyright & Licensing

المرجان
Al-Marjān
Research Journal

Article QR



Al-Marjān Research Center, Lahore, Pakistan.

All Rights Reserved © 2023.

This article is open access and is distributed under the terms of Creative Commons Attribution 4.0 International License



The Tafsīr Methodology of ‘Abdullāh ibn ‘Abbās (RA): An Analytical Study in the Light of Ḥadīth Literature

حضرت عبداللہ بن عباسؓ کا تفسیری منہج: کتب حدیث کی روشنی میں تحقیقی و تجزیاتی مطالعہ

☆ عبدالباقی ☆ نامہ ☆ وردہ

Abstract

‘Abdullāh ibn ‘Abbās (RA), famously known as Tarjumān al-Qur’ān, holds a central position among the early exegetes of Islam. This research explores his distinctive methodology of Qur’anic interpretation as documented in the canonical Hadith collections and other early Islamic sources. Ibn ‘Abbās’s interpretative approach was deeply rooted in the direct teachings of the Prophet Muhammad (PBUH), who personally prayed for him to be granted deep understanding of the Qur’an. This study draws from major Hadith works such as Ṣaḥīḥ al-Bukhārī, Ṣaḥīḥ Muslim, Musnad Aḥmad, Muṣannaf Ibn Abī Shaybah, and Muṣannaf ‘Abd al-Razzāq, to critically examine his exegetical contributions. The article investigates key features of his tafsīr methodology, including his emphasis on Asbāb al-Nuzūl (contexts of revelation), linguistic analysis, verse interrelation, and use of Prophetic traditions. It also evaluates his cautious approach towards Isrā’īliyyāt, applying specific criteria for their acceptance or rejection. Furthermore, it highlights how his interpretive legacy laid the foundation for subsequent Qur’anic scholarship. This analytical study not only reinforces the significance of Ibn ‘Abbās’s role in shaping early tafsīr literature but also illustrates how the Hadith corpus served as a critical resource for Qur’anic interpretation. It provides valuable insights for modern Qur’anic scholarship by showcasing the balance he maintained between textual fidelity, contextual relevance, and Prophetic tradition.

Keywords: Ibn ‘Abbās, Tafsīr, Hadith, Qur’anic Interpretation, Asbāb al-Nuzūl.

تعارف موضوع

حضرت عبداللہ بن عباسؓ کا شمار صحابہ کرام کے ان جلیل القدر افراد میں ہوتا ہے جنہوں نے قرآن کریم کی تفسیر میں نمایاں مقام حاصل کیا۔ نبی کریم ﷺ کی دعا، "اللہم فقہہ فی الدین وعلمہ التأویل"، نے آپ کو علم قرآن میں رسوخ عطا کیا، یہاں تک کہ آپ کو "ترجمان القرآن" کا لقب دیا گیا۔ آپ نے نہ صرف لغوی اور نحوی پہلوؤں سے قرآن کی تشریح کی بلکہ سیاق و سباق، اسباب نزول اور احادیث نبویہ کی روشنی میں بھی اس کی توضیح فرمائی۔ یہ تحقیقی مقالہ آپ کے تفسیری منہج کا مطالعہ کتب حدیث کی روشنی میں کرتا ہے، خاص طور پر صحاح ستہ، مسانید، اور مصنفات جیسے بنیادی مصادر سے۔ اس مطالعے میں یہ جاننے کی کوشش کی گئی ہے کہ حضرت ابن عباسؓ نے کن اصولوں کی بنیاد پر

- ☆ پی ایچ ڈی اسکالر، شعبہ اسلامیات و مذہبیات، ہزارہ یونیورسٹی، مانسہرہ، پاکستان۔
- ☆ لیکچرار، گورنمنٹ گریڈ لٹریچر کالج نمبر ۲، مانسہرہ، پاکستان۔
- ☆ دینیات ٹیچر، محکمہ ابتدائی و ثانوی تعلیم، خیبر پختونخوا، پاکستان۔

قرآنی آیات کی تشریح کی، اسرائیلیات کے بارے میں ان کا موقف کیا تھا، اور آپؓ کی تفسیری آراء نے کس طرح بعد کے مفسرین کو رہنمائی فراہم کی۔ یہ مقدمہ آپؓ کی تفسیر سے متعلق بنیادی تصورات کو اجاگر کرتے ہوئے ان کی علمی گہرائی اور فکری بصیرت کو واضح کرتا ہے۔

حضرت عبداللہ بن عباسؓ کا مقام

صحابہ کرامؓ میں سے جب بھی مفسرین کے نام گنوائے جائیں تو آپؓ کا نام نمایاں ہوتا ہے۔ صحابہ کرامؓ میں سے دس تفسیر کے حوالہ سے مشہور ہوئے ہیں۔ چاروں خلفاء، حضرت ابن مسعودؓ، حضرت عبداللہ بن عباسؓ، حضرت ابی بن کعبؓ، حضرت زید بن ثابتؓ، حضرت ابو موسیٰ اشعریؓ، اور حضرت عبداللہ بن زبیرؓ اس سے معلوم ہوتا ہے کہ صحابہ کرامؓ میں مفسرین صحابہؓ حضرت عبداللہ بن عباسؓ کے نام کو بڑی اہمیت حاصل ہے۔ تفسیری روایات ان دس میں سے بھی سب سے زیادہ حضرت عبداللہ بن عباسؓ ہی سے منقول ہیں۔ اسی وجہ سے آپؓ کو ترجمان القرآن اور مفسر قرآن کے لقب سے پکارا جاتا ہے۔

نوٹ: حضرت عبداللہ بن عباسؓ سے مروی تفسیری روایات کا اس آرٹیکل میں احاطہ ممکن نہیں لہذا مباحث میں صرف نمونہ کے طور پر مصادر حدیث سے چند روایات کو پیش کیا جا رہا ہے۔

مبحث اول: حضرت عبداللہ بن عباسؓ کی تفسیری روایت میں آیات قرآنیہ کے شان نزول کا مطالعہ۔ جہاد، قراءت، اور صفات نبویؐ کے تناظر میں

1. حضرت عبداللہ بن عباسؓ کا آیات کا شان نزول بیان کرنا:

قرآن کریم کی آیات اور سورتوں کا درست اور حقیقی مطلب تب ہی سمجھ آسکتا ہے جب ان کا شان نزول معلوم ہو جائے۔ اور اگر شان نزول معلوم نہ ہو تو تفسیر قرآن کا مفہوم نامکمل رہتا ہے۔

حضرت عبداللہ بن عباسؓ آیات کا مفہوم بتانے میں اس کا شان نزول بیان کرتے تھے جس سے اس کی مکمل وضاحت ہو جاتی تھی۔ اور اس آیت کے نزول کے وقت کے واقعات سے آیت کے مفہوم آسانی سے دوسروں کی سمجھ میں بھی آجاتا تھا۔

2. جہاد کی اجازت کی پہلی آیت کا شان نزول

جہاد کی اجازت کی پہلی آیت کا شان نزول حضرت عبداللہ بن عباسؓ نے بیان کیا ہے۔ کہ نبی ﷺ کی ہجرت مدینہ کے بعد یہ حکم نازل ہوا۔ اور مسلمانوں کو جہاد کی اجازت دے دی گئی۔

عَنْ سَعِيدِ بْنِ جُبَيْرٍ عَنِ ابْنِ عَبَّاسٍ قَالَ لَمَّا أُخْرِجَ النَّبِيُّ ﷺ مِنْ مَكَّةَ قَالَ أَبُو بَكْرٍ أَخْرَجُوا نَبِيَّهِمْ إِنَّا لِلَّهِ وَأَنَا إِلَيْهِ رَاجِعُونَ لَيْهَلِكَنَّ فَتَزَلَّتْ أُذُنَ اللَّذِيذِينَ يَفْتَاتُلُونَ بِأَنَّهُ ظَلِمُوا وَإِنَّ اللَّهَ عَلَىٰ نَصْرِهِمْ لَقَدِيرٌ قَالَ فَعُرِفَ أَنَّهُ سَبِكُونُ قِتَالٍ قَالَ ابْنُ عَبَّاسٍ بَعِيَ أَوَّلُ آيَةٍ نَزَلَتْ فِي الْقِتَالِ¹

ترجمہ: حضرت عبداللہ بن عباسؓ سے روایت ہے کہ جب نبی ﷺ کو مکہ سے نکالا گیا۔ تو حضرت ابو بکر صدیقؓ نے کہا ان لوگوں نے اپنے نبی کو نکال دیا اور اناللہ پڑھنے لگے اور کہا کہ یہ اب ضرور ہلاک ہوں گے۔ اس پر یہ آیت نازل ہوئی اذِنَ لِلَّذِينَ يُقَاتَلُونَ بِأَنَّهُ ظَلِمُوا وَإِنَّ اللَّهَ عَلَىٰ نَصْرِهِمْ لَقَدِيرٌ² ترجمہ: جن لوگوں سے قتال کیا گیا انہیں اب اجازت دی جاتی ہے (کہ اب وہ تلوار اٹھالیں) کیوں کہ ان پر ظلم کیا گیا۔ اور بے شک اللہ تعالیٰ ان کی مدد کرنے پر قادر ہے۔ اسی وقت وہ سمجھ گئے کہ اب قتال ہو کر رہے گا۔ حضرت عبداللہ بن عباسؓ فرماتے ہیں کہ جہاد کی اجازت کے سلسلہ میں یہ سب سے پہلی آیت ہے۔

اس روایت سے یہ بات معلوم ہوتی ہے کہ اس آیت کا نزول نبی ﷺ کی ہجرت کی وجہ اور اس موقع پر ہوا ہے۔ اور کفار کے مظالم کے جواب میں اب تلوار اٹھانے کی اجازت بھی مل گئی۔ اور یہ آیت جہاد کے بارے میں پہلی آیت ہے۔

¹ Ahmad, Abū ‘Abdullāh ibn Hanbal (d. 241 AH), *Al-Musnad* (Beirut: Dār al-Kutub, ca. 2000), 1: 216.

² Al-Hajj, 22:39.

3. نماز کے اندر قرأت کرنے کے انداز کی آیت کا شان نزول:

اسی طرح نماز کے اندر کس انداز سے تلاوت کی جائے گی؟ اس آیت کا شان نزول بھی حضرت عبداللہ بن عباسؓ نے روایت میں بیان کیا ہے۔ اور آیت کے نزول کے وقت کے تمام حالات بیان کیے ہیں۔

عَنْ ابْنِ عَبَّاسٍ فِي قَوْلِهِ عَزَّوَجَلَّ وَلَا تَجْهَرُ بِصَلَوَاتِكَ وَلَا تُخَافِتْ بِهَا قَالَ نَزَلَتْ وَرَسُولُ اللَّهِ ﷺ مُتَوَارٍ بِمَكَّةَ فَكَانَ إِذَا صَلَّى بِأَصْحَابِهِ رَفَعَ صَوْتَهُ بِالْقُرْآنِ فَإِذَا سَمِعَ ذَلِكَ الْمُشْرِكُونَ سَبُّوا الْقُرْآنَ وَمَنْ أَنْزَلَهُ وَمَنْ جَاءَ بِهِ فَقَالَ اللَّهُ تَعَالَى لِنَبِيِّهِ ﷺ وَلَا تَجْهَرُ بِصَلَوَاتِكَ فَيَسْمَعُ الْمُشْرِكُونَ قِرَاءَ تَكَ وَلِئِنْ خَافِتْ بِهَا عَنْ أَصْحَابِكَ أَسْمِعَهُمُ الْقُرْآنَ وَلَا تَجْهَرُ ذَلِكَ الْجَهْرَ وَابْتَغِ بَيْنَ ذَلِكَ سَبِيلًا يَقُولُ بَيْنَ الْجَهْرِ وَالْمُخَافَةِ³

ترجمہ: حضرت عبداللہ بن عباسؓ سے اللہ تعالیٰ کے قول وَلَا تَجْهَرُ بِصَلَوَاتِكَ وَلَا تُخَافِتْ بِهَا⁴ اس آیت کی تفسیر میں روایت ہے کہ جب یہ آیت نازل ہوئی تو رسول اللہ ﷺ مکہ میں چھپ کر اپنے صحابہ کرامؓ کو نماز پڑھاتے تھے۔ اور آپ ﷺ بلند آواز سے قرأت کرتے تھے۔ جب مشرکین قرآن کریم سنتے تو وہ قرآن اور اس کے نازل کرنے والے اور اس کے لانے والے کو برا بھلا کہتے۔ تو اللہ تعالیٰ نے اپنے نبی ﷺ سے فرمایا اس قدر بلند آواز سے نہ پڑھیں کہ مشرکین آپ کی تلاوت سن لیں۔ اور نہ اتنا آہستہ پڑھیں کہ آپ ﷺ کے اصحابؓ بھی نہ سن سکیں۔ بلکہ ان دونوں کے درمیان راستہ نکالیں۔ جہر اور پوشیدہ کے درمیان۔

اس روایت میں حضرت عبداللہ بن عباسؓ نے نماز میں قرأت کرنے والی آیت کا شان نزول بیان کیا ہے۔ کہ اللہ تعالیٰ نے مشرکین کی طرف سے دی جانے والی تکلیف کی وجہ سے یہ حکم نازل کیا ہے۔ کہ درمیان آواز سے قرأت کی جائے۔

4. حضرت عبداللہ بن عباسؓ کا نبی خیانت نہیں کرتا آیت کا شان نزول بیان کرنا

حضرت عبداللہ بن عباسؓ نے سورۃ ال عمران کی وہ آیت جس میں یہ بتایا گیا ہے کہ نبی خیانت نہیں کرتا۔ اس کے شان نزول کو بیان کیا ہے کہ یہ بدر کے موقع پر نازل ہوئی۔ اور ساتھ مکمل تفصیل بھی بیان کیا ہے۔

حَدَّثَنَا وَقَسَمَ قَالَ قَالَ ابْنُ عَبَّاسٍ نَزَلَتْ بِذِهِ الْآيَةُ وَمَا كَانَ لِنَبِيِّ أَنْ يَغْلَّ فِي قَطِيفَةٍ حَمْرَاءَ افْتَقَدَتْ يَوْمَ بَدْرٍ فَقَالَ بَعْضُ النَّاسِ لَعَلَّ رَسُولَ اللَّهِ ﷺ أَخَذَهَا فَأَنْزَلَ اللَّهُ ﷻ وَمَا كَانَ لِنَبِيِّ أَنْ يَغْلَّ إِلَى آخِرِ الْآيَةِ⁵

ترجمہ: حضرت عبداللہ بن عباسؓ نے فرمایا ہے کہ یہ آیت وَمَا كَانَ لِنَبِيِّ أَنْ يَغْلَّ⁶ نازل ہوئی ہے غزوہ بدر کے دن ایک سرخ چادر کھو گئی تھی اس بارے میں۔ بعض لوگوں (منافقوں) نے کہا کہ شاید نبی ﷺ نے لے لی ہو۔ تو اللہ تعالیٰ نے یہ آیت وَمَا كَانَ لِنَبِيِّ أَنْ يَغْلَّ⁷ نازل فرمائی۔

اس سے یہ بات معلوم ہوئی ہے کہ اس آیت کا نزول غزوہ بدر کے موقع پر ایک چادر کے کھو جانے اور منافقوں کا نبی ﷺ کے بارے میں ناروا بات کرنے کے وقت ہوا۔ اور اللہ تعالیٰ نے ان کی اس بات کی تکذیب کر دی اور فرمایا کہ نبی ﷺ ایسے کام نہیں کرتے۔ یہ ممکن ہی نہیں۔

مبحث دوم: حضرت عبداللہ بن عباسؓ کا نسخ منسوخ کا بیان کرنا

قرآن کریم کی بعض آیات سے دو مختلف حکم سامنے آتے ہیں۔ اور ان آیات کو پڑھنے والا جو اس کے معانی کو سمجھتا ہے تو وہ کچھ غور و فکر پر مجبور ہو جاتا ہے۔ تو اس کا حل نسخ منسوخ سے حل ہو سکتا ہے۔

³Al-Qushayrī, Abū al-Ḥusayn, Muslim ibn Ḥajjāj ibn Muslim (d. 261 AH), *Al-Ṣaḥīḥ al-Muslim* (Beirut: Dār al-Kutub, ca. 2000), 1: 183.

⁴Banī Isrā'īl, 17:110.

⁵Al-Tirmidhī, Abū 'Isā Muḥammad ibn 'Isā (d. 279 AH), *Jāmi' al-Tirmidhī* (Beirut: Dār al-Kutub, ca. 2000), 2: 130.

⁶Al 'Imrān, 3:161.

⁷Al 'Imrān, 3:161.

حضرت عبداللہ بن عباسؓ قرآن کریم کی تفسیر میں اس بحث کو بڑی اہمیت دیتے تھے۔ کہ تفسیر بیان کرنے والے کو نسخ منسوخ کا مکمل علم ہونا چاہیے۔ اور جو اس سے نابلد ہے تو تفسیر کے میدان میں وہ ناپیدنا شمار ہوگا۔ لہذا بغیر نسخ منسوخ کے تفسیر کرنے والا خود بھی گمراہ ہوگا اور دوسروں کو بھی گمراہ کرے گا۔

1. والدین کے لیے وصیت کرنے کی آیت کا نسخ

حضرت عبداللہ بن عباسؓ نے والدین کے لیے اب وصیت لازمی رہی ہے یا نہیں کے بارے میں وضاحت فرمائی ہے۔

عَنْ مُحَمَّدِ بْنِ سِيرِينَ عَنْ ابْنِ عَبَّاسٍ أَنَّهُ قَامَ فَخَطَبَ النَّاسَ بِأَبْنَاءِ بَنِي عَيْنِ بِالْبَصْرَةِ فَقَرَأَ عَلَيْهِمْ سُورَةَ الْبَقَرَةِ وَبَيَّنَّ مَا فِيهَا فَأَتَى عَلَى بَدِهِ الْآيَةَ إِنَّ تَرَكَ خَيْرَ الْوَصِيَّةِ لِلْوَالِدَيْنِ قَالَ نُسِخَتْ بِدِهِ ثُمَّ ذَكَرَ مَا بَعْدَهُ⁸
ترجمہ: حضرت محمد بن سیرین کہتے ہیں کہ حضرت عبداللہ بن عباسؓ کھڑے ہو کر بصری میں خطبہ دے رہے تھے۔ اور سورۃ بقرہ کو پڑھ رہے تھے اور اس سورۃ میں جو مسائل ہیں ان کو بیان کر رہے تھے۔ جب اس آیت کریمہ پر پہنچے ان تَرَكَ خَيْرَ الْوَصِيَّةِ لِلْوَالِدَيْنِ⁹ ترجمہ: تو آپ نے فرمایا کہ یہ منسوخ ہو چکی ہے۔ پھر اس کے بعد آگے بیان شروع کر دیا۔

اس سے معلوم ہوتا ہے کہ آپؓ نسخ منسوخ کی بات عام خطبوں میں بھی صراحت کے ساتھ کیا کرتے تھے۔ جیسے اس آیت کریمہ کے نسخ کا ذکر کیا ہے۔

مبحث سوم: حضرت عبداللہ بن عباسؓ کا آیات قرآنی پر نبی ﷺ کا عمل بیان کرنا

قرآن کریم کا مطلب اور حکم وہی قابل قبول اور قابل عمل ہے جو نبی ﷺ نے لیا ہے اور نبی ﷺ نے وہ کر کے بتایا ہے۔ تفسیر قرآن بیان کرتے ہوئے یہ بات بھی مفسر کے لیے بیان کرنا ضروری ہوتی ہے کہ وہ آیت کی تفسیر بیان کرتے ہوئے بتائے کہ نبی ﷺ نے اس آیت کے نزول کے بعد کیا کہا یا کیا ہے۔ حضرت عبداللہ بن عباسؓ تفسیر بیان کرتے ہوئے نبی ﷺ کا طرز عمل ضرور بیان کرتے تھے۔ تاکہ سامعین کو آیت کے متعلق نبی ﷺ کے اولین عمل کا علم ہو جائے۔ اور وہ اس سے مکمل طور پر واقف ہو جائیں۔

1. تمام اعمال کے محاسبہ کی آیت کے بعد نبی ﷺ کا عمل

حضرت عبداللہ بن عباسؓ نے تمام اعمال کے مواخذہ کی آیت کے نزول کے بعد اس پر نبی ﷺ نے کون سا عمل کیا ہے؟ اس کو بیان کیا ہے۔

عَنْ ابْنِ عَبَّاسٍ قَالَ لَمَّا نَزَلَتْ بِدِهِ الْآيَةُ وَإِنْ تُبَدُّوْا مَا فِي أَنْفُسِكُمْ أَوْ تُخْفُوْهُ يُحَاسِبْكُمْ بِهِ اللَّهُ قَالَ دَخَلَ قُلُوبَهُمْ مِنْ شَيْءٍ فَقَالَ النَّبِيُّ ﷺ قُولُوا سَمِعْنَا وَأَطَعْنَا وَسَلَّمْنَا قَالَ فَأَلْقَى اللَّهُ الْإِيْمَانَ فِي قُلُوبِهِمْ فَأَنْزَلَ اللَّهُ تَعَالَى لَا يُكَلِّفُ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَيْهَا مَا اكْتَسَبَتْ رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا قَالَ قَدْ فَعَلْتَ رَبَّنَا وَلَا تَحْمِلْ عَلَيْنَا إصْرًا كَمَا حَمَلْتَهُ عَلَى الَّذِينَ مِنْ قَبْلِنَا قَالَ قَدْ فَعَلْتَ وَاعْفِرْ لَنَا وَارْحَمْنَا أَنْتَ مَوْلَانَا قَالَ قَدْ فَعَلْتَ¹⁰

ترجمہ: حضرت عبداللہ بن عباسؓ کہتے ہیں کہ جب رسول اللہ ﷺ پر یہ آیت نازل ہوئی وَإِنْ تُبَدُّوْا مَا فِي أَنْفُسِكُمْ أَوْ تُخْفُوْهُ يُحَاسِبْكُمْ بِهِ اللَّهُ¹¹ تو لوگوں کے دلوں میں وہ بات داخل ہو گئی تھی (یعنی بہت ڈر پیدا ہو گیا۔) تب رسول اللہ ﷺ نے فرمایا کہ تم سب کہو ہم نے سنا اور مان لیا اور اطاعت کی پھر اللہ تعالیٰ نے ایمان ان کے دلوں میں ڈال دیا اور اس آیت کو اتارا اَلَا يُكَلِّفُ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَيْهَا مَا اكْتَسَبَتْ رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا¹²

ترجمہ: اللہ تعالیٰ کسی نفس کو اس کی طاقت سے زیادہ تکلیف میں نہیں ڈالتا اس نفس کے لیے وہ ہے جو اس نے کمایا۔ اور اس کے خلاف بھی وہی کچھ ہو گا جو اس نے کمایا۔ اے ہمارے رب ہماری بھول چوک میں ہم سے مواخذہ نہ کرنا تو اللہ تعالیٰ نے فرمایا میں ایسا ہی کروں گا۔ اے ہمارے رب

⁸Al-Naisābūrī, Abū ‘Abdullāh, Muḥammad ibn ‘Abdullāh al-Hākim, *Al-Mustadrak ‘alā al-Ṣaḥīḥayn*, 2: 300.

⁹Al-Baqara, 2:180.

¹⁰Muslim ibn Ḥajjāj ibn Muslim, *Al-Ṣaḥīḥ al-Muslim*, 1: 78.

¹¹Al-Baqara, 2:180.

¹²Al-Baqara, 2:286.

ہم پر ایسا بوجھ نہ رکھنا جیسا کہ ہم سے پہلے والوں پر رکھا تھا تو اللہ تعالیٰ نے فرمایا میں ایسا ہی کروں گا اور ہمیں معاف کر دے۔ ہمیں بخش دے۔ ہم پر رحم کر تو ہی ہمارا مالک ہے۔ اللہ تعالیٰ نے فرمایا میں نے ایسا ہی کیا۔ اس سے معلوم ہوتا ہے کہ پہلی آیت کے اترنے پر نبی ﷺ نے کیا عمل کی اور صحابہ کرامؓ کو کیا عمل کرنے کا کہا۔ یعنی حضرت عبداللہ بن عباسؓ نے اس آیت کریمہ پر نبی ﷺ کے کیے گئے عمل کا بیان کیا ہے۔ کہ صحابہ کرامؓ کسی مشکل کی طرف توجہ نہ کرو بلکہ یہ کہو ہم نے سنا اور مان لی اور اطاعت کی۔ اور پھر صحابہ کرامؓ نے ایسا ہی کیا۔

مبحث سوم: حضرت عبداللہ بن عباسؓ کا منفرد جامع تفسیر بیان کرنا

حضرت عبداللہ بن عباسؓ کی تفسیر کی ایک اہم خصوصیت یہ تھی کہ آپؓ آیات کی ایسی تفسیر بیان کرتے تھے کہ جو عام افراد کی رسائی سے باہر ہوتی تھی۔ اور وہ تفسیر حقیقی ہوتی تھی اور دلائل سے مزین ہوتی تھی۔

1. حضرت عبداللہ بن عباسؓ کا سورۃ نصر کی منفرد تفسیر بیان کرنا

سورۃ نصر کی تفسیر میں حضرت عبداللہ بن عباسؓ نے وہ بات صحابہ کرامؓ کی موجودگی بیان کی جو کہ صحابہ کرامؓ کے ذہن میں موجود نہیں تھی۔

عَنْ ابْنِ عَبَّاسٍ قَالَ كَانَ عُمَرُ يُدْخِلُنِي مَعَ أَشْيَاحِ بَدْرٍ فَقَالَ بَعْضُهُمْ لِمَ تُدْخِلُ بَدَا الْفَتَى مَعَنَا وَلَنَا أَبْنَاءُ مِثْلَهُ فَقَالَ إِنَّهُ مَمَّنْ قَدْ عَلِمْتُمْ قَالَ فَدَعَانِي بَدَا يَوْمٍ وَدَعَانِي مَعَهُمْ قَالَ وَمَا رُئِيَتْهُ دَعَانِي يَوْمَ إِذِ الْيَوْمِ مَعَهُمْ مَنِي فَقَالَ مَا تَقُولُونَ فِي إِذَا جَاءَ نَصْرُ اللَّهِ وَالْفَتْحُ وَرَأَيْتُ النَّاسَ يَدْخُلُونَ فِي دِينِ اللَّهِ أَفْوَاجًا حَتَّى خَتَمَ السُّورَةَ فَقَالَ بَعْضُهُمْ أَمْرًا أَنْ نَحْمَدَ اللَّهَ وَنَسْتَفِرَّهُ إِذَا نُصِرْنَا وَفُتِحَ عَلَيْنَا وَقَالَ بَعْضُهُمْ لَا نَدْرِي أَوْ لَمْ يَقُلْ بَعْضُهُمْ شَيْءًا فَقَالَ لِيَبَا ابْنَ عَبَّاسٍ أَكْذَلِكَ تَقُولُ قُلْتُ لَا قَالَ فَمَا تَقُولُ قُلْتُ بُوَ أَجَلُ رَسُولِ اللَّهِ ﷺ أَعْلَمَهُ اللَّهُ لَهُ إِذَا جَاءَ نَصْرُ اللَّهِ وَالْفَتْحُ فَتَحَ مَكَّةَ فَذَاكَ غَلَامَةٌ أَجَلِكَ فَسَبِّحْ بِحَمْدِ رَبِّكَ وَاسْتَغْفِرْهُ إِنَّهُ كَانَ تَوَّابًا قَالَ عُمَرُ مَا أَعْلَمُ مِنْهَا إِلَّا مَا تَعْلَمُ¹³

ترجمہ: حضرت عبداللہ بن عباسؓ نے بیان کیا ہے حضرت عمرؓ مجھے اپنی مجلس میں اس وقت بھی بلا لیتے جب وہاں بدر کی جنگ میں شریک ہونے والے بزرگ صحابہ بیٹھے ہوتے۔ اس پر بعض حضرات کہنے لگے اس جوان کو آپ ہماری مجلس میں کیوں بلاتے ہیں۔ اس کے ہم عمر تو ہمارے بچے بھی ہیں۔ اس پر حضرت عمرؓ نے کہا وہ تو ان لوگوں میں سے ہیں جن کا علم و فضل تم جانتے ہو۔ انہوں نے بیان کیا پھر ان بزرگ صحابہ کرامؓ کو ایک دن حضرت عمرؓ نے بلایا اور مجھے بھی بلایا۔ میں سمجھتا تھا کہ مجھے اس دن آپ نے اس لیے بلایا تھا کہ آپ میرا علم بتا سکیں۔ پھر آپؓ نے دریافت کیا اِذَا جَاءَ نَصْرُ اللَّهِ وَالْفَتْحُ وَرَأَيْتُ النَّاسَ يَدْخُلُونَ فِي دِينِ اللَّهِ أَفْوَاجًا¹⁴ سے آخر سورت تک۔ کہ متعلق تم لوگوں کا کیا خیال ہے؟ کسی نے کہا کہ ہمیں اس آیت میں حکم دیا گیا ہے کہ ہم اللہ تعالیٰ کی حمد بیان کریں۔ اور اس سے استغفار کریں کہ اس نے ہماری مدد کی۔ اور ہمیں فتح عنایت کی۔

بعض نے کہا کہ ہمیں اس کے متعلق کچھ بھی معلوم نہیں ہے۔ اور بعض نے کوئی جواب بھی نہیں دیا۔ پھر انہوں نے مجھ سے دریافت کیا ابن عباسؓ! تمہارا بھی یہی خیال ہے؟ میں نے جواب دیا نہیں۔ انہوں نے پوچھا پھر آپ کیا کہتے ہو؟ میں نے کہا اس میں رسول اللہ ﷺ کی وفات کی طرف اشارہ ہے۔ کہ جب اللہ تعالیٰ کی مدد اور فتح حاصل ہو گئی۔ یعنی فتح مکہ تو آپ ﷺ کی وفات کی نشانی ہے۔ اس لیے آپ اپنے رب کی حمد اور تسبیح اور اس کی مغفرت طلب کریں کہ وہ توبہ قبول کرنے والا ہے۔ حضرت عمرؓ نے فرمایا کہ جو کچھ تم نے کہا ہے میں بھی وہی سمجھا ہوں۔

¹³ Al-Bukhārī, Muḥammad ibn Ismā‘īl, *Al-Ṣaḥīḥ al-Bukhārī*, 2: 615.

¹⁴ Al-Naṣr, 110:1-2.

حضرت عبداللہ بن عباسؓ کا تفسیری منہج: کتب حدیث کی روشنی میں تحقیقی و تجزیاتی مطالعہ

اس سے معلوم ہوتا ہے کہ حضرت عبداللہ بن عباسؓ کی تفسیر اکثر طور پر عام تفسیروں سے منفرد ہوتی تھی۔ یعنی دوسری تفسیریں عمومی طرز کی ہوتی تھیں مگر آپؓ کی تفسیر محققانہ اور دقیق النظر ہوتی تھی کہ عام طور پر اس طرف دھیان ہی نہیں جاتا تھا۔ مگر آپؓ کی تفسیری فراست اس کو بھانپ لیتی تھی۔ اور آپؓ پھر تفسیر میں اسی بات کو بیان کرتے تھے۔ دوسروں کی بات پر ہی اکتفاء نہیں فرماتے تھے۔

2. حضرت عبداللہ بن عباسؓ کا جامع تفسیر بیان کرنا

حضرت عبداللہ بن عباسؓ قرآن کریم کی تفسیر ایسے جامع بیان کیا کرتے تھے کہ عام تفسیر اس میں سمٹ آتی تھیں۔ آپؓ کی تفسیر سے کوئی متعلقہ اہم بات باہر نہیں ہوتی تھی۔ جیسے کوثر جو نبی ﷺ کے لیے اللہ تعالیٰ کی طرف سے خاص تحفہ ہے۔ اس سے کیا مراد ہے؟ حضرت عبداللہ بن عباسؓ اس کے بارے میں ایسی جامع تفسیر بیان کیا کرتے تھے۔ کہ عمومی تفسیریں آپؓ کی تفسیر کا جزو محسوس ہوتی تھیں۔

اخْبَرَنَا أَبُو بَشِيرٍ وَعَطَاءُ بْنُ السَّاءِ بِ عَنِ سَعِيدِ بْنِ جُبَيْرٍ عَنِ ابْنِ عَبَّاسٍ قَالَ الْكَوْثُرُ الْخَيْرُ الْكَثِيرُ الَّذِي
أَعْطَاهُ اللَّهُ إِيَّاهُ قَالَ أَبُو بَشِيرٍ قُلْتُ لِسَعِيدٍ إِنَّ أَنَسًا يَزْعُمُونَ أَنَّهُ نَهَرَ فِي الْجَنَّةِ فَقَالَ سَعِيدُ النَّهْرُ الَّذِي فِي
الْجَنَّةِ مِنَ الْخَيْرِ الَّذِي أَعْطَاهُ اللَّهُ إِيَّاهُ¹⁵

ترجمہ: حضرت ابو بشر اور عطاء بن سائب حضرت سعید بن جبیر سے روایت کرتے ہیں کہ حضرت عبداللہ بن عباسؓ نے کوثر سے مراد بہت زیادہ بھلائی (خیر کثیر) بیان کی ہے۔ جو اللہ تعالیٰ نے نبی ﷺ کو دی ہے۔ ابو بشر کہتے ہیں کہ میں نے حضرت سعید سے کہا کہ بعض لوگوں کا خیال ہے کہ کوثر جنت میں ایک نہر ہے۔ تو انہوں نے کہا کہ جو نہر جنت میں ہے وہ بھی اس خیر (بھلائی) کا ایک حصہ ہے جو اللہ تعالیٰ نے نبی ﷺ کو عطاء فرمائی ہے۔

اس سے معلوم ہوتا ہے کہ آپؓ نے کوثر کو فقط نہر، حوض تک بند نہیں کیا۔ بلکہ خیر کثیر سے تفسیر بیان کی کہ اس میں وہ نہر، حوض خود بخود داخل ہیں اور اس کے علاوہ بھی اور بھی اشیاء اس کے ضمن میں آسکتی ہیں۔

حضرت عبداللہ بن عباسؓ کی تفسیری پہلو میں جامعیت کا عنصر غالب ہوتا تھا۔ آپؓ مختلف روایتوں اور پہلوؤں کو مد نظر رکھ کر جامع تفسیر بیان کرنے کو پسند کرتے تھے۔ کہ کوئی پہلو رہ نہ جائے۔

مبحث چہارم: حضرت عبداللہ بن عباسؓ کا آیات سے اخذ شدہ مسائل بیان کرنا

مسائل کو اخذ کرنے میں قرآن کریم بنیادی حیثیت کا حامل ہے۔ قرآن کریم سے مسائل کا استنباط کرنا تفقہ فی الدین کی بڑی دلیل ہے۔ اور قرآن کریم سے اخذ شدہ مسئلہ دیگر مسائل سے دلیل کے لحاظ سے قوی تر ہے۔ اور حکم کے لحاظ سے بھی زیادہ مؤکد ہے۔

حضرت عبداللہ بن عباسؓ تفسیر قرآن بیان کرتے ہوئے آیات سے اخذ شدہ مسائل بھی ساتھ ساتھ بیان کرتے تھے۔ اسی طرح مسائل بیان کرنے کے بعد قرآن کریم کی جس آیت سے آپؓ نے وہ مسئلہ اخذ کیا ہے سے وہ آیت بھی پیش کیا کرتے تھے۔

1. حضرت عبداللہ بن عباسؓ کا قسم سے استثنائی کی مدت قرآن کریم سے بیان کرنا

اگر کوئی قسم کھاتا ہے تو وہ کب تک اس سے استثنائی کر سکتا ہے؟ آپؓ کہتے تھے جب اسے یاد آجائے تو وہ استثنائی کر دے۔ اور قرآن کریم سے آیت اس پر دلیل پیش کیا کرتے تھے۔

عَنْ ابْنِ عَبَّاسٍ قَالَ إِذَا حَلَفَ الرَّجُلُ عَلَى يَمِينٍ فَلَهُ أَنْ يَسْتَثْنَى وَلَوْ إِلَى سَنَةٍ وَإِنَّمَا نَزَلَتْ بِذِهِ الْآيَةُ فِي بَدَا
وَأَذْكَرُ رَبِّكَ إِذَا نَسِيتَ قَالَ إِذَا ذَكَرَ اسْتَثْنَى¹⁶

ترجمہ: حضرت عبداللہ بن عباسؓ فرماتے ہیں جب کوئی آدمی قسم کھائے اور وہ ایک سال تک بھی اس سے استثنائی کر سکتا ہے۔ اور یہ آیت اسی بارے میں اتری ہے۔ وَأَذْكَرُ رَبِّكَ إِذَا نَسِيتَ¹⁷ ترجمہ: اور اپنے رب تعالیٰ کو یاد کرو جب تم بھول جاؤ۔ حضرت عبداللہ بن عباسؓ فرماتے ہیں کہ جب یاد آئے تو استثنائی کر دے۔

¹⁵ Al-Bukhārī, Muḥammad ibn Ismā'īl, *Al-Ṣaḥīḥ al-Bukhārī*, 2: 974.

¹⁶ Al-Naisābūrī, Abū 'Abdullāh, Muḥammad ibn 'Abdullāh al-Hākīm, *Al-Mustadrak 'alā al-Ṣaḥīḥayn*, 4: 336.

اس سے معلوم ہوتا ہے کہ اگر کوئی شخص قسم کھالے اور اب اس سے استثنیٰ یعنی ان شاء اللہ کہنا چاہتا ہو اور قسم کے پورا کرنے سے بچنا چاہتا ہو تو وہ کسی بھی وقت ان شاء اللہ کہہ سکتا ہے۔ یعنی استثنیٰ کرنے کے لیے فوراً ان شاء اللہ کہنا لازمی نہیں بلکہ جب یاد آجائے کہ سکتا ہے۔ اور قرآن مجید کی اس آیت کے ظاہری معنی یہ ہی ہیں کہ جب یاد آئے اللہ تعالیٰ کو یاد کر لو۔

2. حضرت عبداللہ بن عباسؓ کا پانچ وقت کی نماز کا ثبوت قرآن کریم سے پیش کرنا

پانچ وقت کی نمازوں کا قرآن کریم سے استدلال بھی حضرت عبداللہ بن عباسؓ نے کیا ہے۔ اور ہر نماز کا ثبوت قرآن کریم کی آیات سے حوالہ پیش کر کے بتایا ہے۔

عَنْ أَبِي رَزِينٍ قَالَ خَاصَمَ نَافِعُ بْنُ الْأَزْرَقِ ابْنَ عَبَّاسٍ فَقَالَ تَجِدُ الصَّلَوَاتِ الْخَمْسَ فِي كِتَابِ اللَّهِ قَالَ نَعَمْ ثُمَّ قَرَأَ عَلَيْهِ سُبْحَانَ اللَّهِ حِينَ تُمْسُونَ الْمَغْرِبِ وَحِينَ تُصْبِحُونَ الصُّبْحِ وَعَشِيًّا الْعَصْرِ وَحِينَ تُظْهِرُونَ قَالَ الظُّهْرِ وَمِنْ بَعْدِ صَلَاةِ الْعِشَاءِ قَالَ صَلَاةُ الْعِشَاءِ¹⁸

ترجمہ: حضرت ابی رزین کہتے ہیں کہ حضرت نافع بن ازرق اور حضرت عبداللہ بن عباسؓ کے درمیان گفت و شنید ہوئی۔ تو انہوں نے کہا کہ آپ قرآن کریم میں پانچ نمازوں کا تذکرہ پاتے ہو؟ تو حضرت عبداللہ بن عباسؓ نے کہا جی ہاں! پھر آپ نے یہ تلاوت کی سُبْحَانَ اللَّهِ حِينَ تُمْسُونَ¹⁹ اس سے مغرب کی نماز کا ثبوت ہوتا ہے۔ وَحِينَ تُصْبِحُونَ²⁰ اس سے فجر کی نماز کا اور وَعَشِيًّا²¹ اس سے عصر کی نماز کا پتہ چلتا ہے اور وَحِينَ تُظْهِرُونَ²² اس سے ظہر کی نماز کا ثبوت ملتا ہے۔ وَمِنْ بَعْدِ صَلَاةِ الْعِشَاءِ²³ اس سے عشاء کی نماز کا ثبوت ہو رہا ہے۔

اس سے معلوم ہوتا ہے کہ حضرت عبداللہ بن عباسؓ قرآن کریم کی ایک ایک لفظ سے مراد ہی معنی تک پہنچ جاتے تھے۔ اور اس کو پھر بیان بھی فرماتے تھے۔ جیسے اس روایت میں پانچ نمازوں کے اوقات کا ثبوت قرآن کریم کی آیات سے پیش فرمایا۔

مبحث پنجم: حضرت عبداللہ بن عباسؓ کا آیات کی مراد بیان کرنا

قرآن کریم کی کسی آیت سے کیا مراد ہے؟ اس کا جواب دینا ہی اصل تفسیر ہے۔ حضرت عبداللہ بن عباسؓ تفسیر قرآن کریم بیان کرتے ہوئے آیات کی مراد بتانے کا اہتمام کیا کرتے تھے۔ تاکہ تفسیر کے طلبہ اور عام مسلمانوں کو بھی آیت کا معنی مراد ہی معلوم ہو جائے۔

1. حضرت عبداللہ بن عباسؓ کا اپنی زینت ظاہر نہ کرو کی مراد بتانا

قرآن کریم میں جہاں پردہ کرنے کا حکم آیا ہے کے عورتیں اپنی خوبصورتی کو لوگوں کو نہ دکھائیں اس کی مراد حضرت عبداللہ بن عباسؓ نے بیان کی ہے۔ عَنْ ابْنِ عَبَّاسٍ وَلَا يُبْدِينَ زِينَتَهُنَّ قَالَ الْكَفُّ وَرَقَعَةُ الْوَجْهِ²⁴ ترجمہ: حضرت عبداللہ بن عباسؓ وَلَا يُبْدِينَ زِينَتَهُنَّ²⁵ اور وہ عورتیں اپنی زینت ظاہر نہ کریں۔ سے مراد بیان کرتے ہوئے کہتے تھے کہ ہتھیلی اور سامنے کا چہرہ اس سے مراد ہے۔ اور حقیقت بھی یہ ہی ہے کہ پردہ تو اصل چہرہ کا ہی ہے جس سے عورت کی شناخت چھپی رہتی ہے۔ اگر یہ ظاہر ہو تو کوئی زینت پھر پوشیدہ نہیں رہتی۔ لہذا ان کا ستر میں رکھنا عورتوں کے لیے ضروری ہے تاکہ جاہلیت والی عورتوں اور مسلمان عورتوں میں فرق ہو سکے۔

¹⁷Al-Kahf, 18:24.

¹⁸Al-Ṭabarānī, Abū al-Qāsim Sulaymān ibn Aḥmad (d. 360 AH), *Al-Mu‘jam al-Kabīr* (Beirut: Dār al-Kutub, ca. 2000), 10: 247.

¹⁹Al-Rūm, 30:17.

²⁰Al-Rūm, 30:17.

²¹Al-Rūm, 30:18.

²²Al-Rūm, 30:18.

²³Al-Nūr, 24:58.

²⁴Al-‘Abasī, Abū Bakr ‘Abdullāh ibn Muḥammad ibn Abī Shaiba (d. 235 AH), *Muṣannaf Ibn Abī Shaiba* (Beirut: Dār al-Kutub, ca. 2000), 4: 283.

²⁵Al-Nūr, 24:31.

مبحث ششم: حضرت عبداللہ بن عباسؓ کا سورتوں کے غیر مشہور نام بیان کرنا
قرآن کریم کے سورتوں کے نام اس سورۃ میں موجود الفاظ سے لیے گئے ہیں۔ یا پھر اس کا نام اس کے شان نزول، اس کی خصوصیات کے لحاظ سے
نبی ﷺ نے بتائے ہیں۔ جو عام طور پر مشہور بھی ہیں۔
حضرت عبداللہ بن عباسؓ بعض سورتوں کے ایسے نام بھی بتایا کرتے تھے جو اس سورۃ کے ساتھ بڑے مناسب ہو کرتے تھے۔ اور اس نام ہی سے
اس سورۃ کے احکام فوراً ذہن میں آجاتے تھے۔

1. حضرت عبداللہ بن عباسؓ کا سورۃ حشر کا دوسرا غیر مشہور نام بتانا
سورۃ حشر کا نام حضرت عبداللہ بن عباسؓ سورۃ نصیر بتایا ہے کیوں کہ یہ بنو نصیر کے بارے میں نازل ہوئی تھی۔ اور اس میں غزوہ بنو نصیر کا تذکرہ
موجود ہے اسی مناسبت سے آپؓ اس سورۃ کو اس نام سے پکارا کرتے تھے۔

عَنْ سَعِيدِ بْنِ جُبَيْرٍ قَالَ قُلْتُ لِابْنِ عَبَّاسٍ سُورَةَ الْحَشْرِ قَالَ قُلْتُ سُورَةُ النَّصِيرِ²⁶
ترجمہ: حضرت سعید بن جبیر کہتے ہیں میں نے حضرت عبداللہ بن عباسؓ سے کہا سورۃ الحشر تو انہوں نے کہا کہ اسے سورۃ
نصیر کہو (کیونکہ یہ سورت بنو نصیر ہی کے بارے میں نازل ہوئی ہے)۔
اس سے معلوم ہوتا ہے کہ حضرت عبداللہ بن عباسؓ سورۃ حشر کو سورۃ نصیر کہتے تھے۔ اور یہ نام اس میں موجود واقعہ پر صراحتاً دلالت کرتا ہے۔
اور یہ نام پکارنے سے ہی وہ واقعہ ذہن میں آجاتا ہے۔

2. سورۃ توبہ اور سورۃ انفال کے دوسرے غیر مشہور نام بتانا
حضرت عبداللہ بن عباسؓ نے ان سورتوں کے دوسرے غیر مشہور نام بیان کیے ہیں۔ جن میں سے سورۃ توبہ، سورۃ انفال کے غیر مشہور نام درج
ذیل روایت میں موجود ہیں۔

عَنْ سَعِيدِ بْنِ جُبَيْرٍ قَالَ قُلْتُ لِابْنِ عَبَّاسٍ سُورَةُ التَّوْبَةِ قَالَ التَّوْبَةُ قَالَ بَلِ بَيْتِ الْقَاضِحَةِ مَا زَالَتْ تَنْزِلُ
وَمِنْهُمْ وَمِنْهُمْ حَتَّى ظَنُّوا أَنْ لَا يَبْقَى مِنْهَا أَحَدٌ إِلَّا ذُكِرَ فِيهَا قَالَ قُلْتُ سُورَةُ الْإِنْفَالِ قَالَ تِلْكَ سُورَةُ بَدْرِ قَالَ
قُلْتُ فَالْحَشْرِ قَالَ نَزَلَتْ فِي بَيْتِ النَّصِيرِ²⁷

ترجمہ: حضرت سعید بن جبیر کہتے ہیں کہ میں حضرت عبداللہ بن عباسؓ سے کہا کہ سورۃ توبہ، تو آپؓ نے فرمایا توبہ؟ وہ تو
فاضحہ ہے۔ کیوں کہ وہ تو کفار اور منافقین کو ذلیل کرنے والی ہے۔ یہ سورۃ نازل ہوتی رہی اس میں ہے بعض منافقین، بعض
منافقین یہاں تک کہ انہوں نے یہ خیال کیا کہ ہر منافق کا اس میں ذکر کر دیا جائے گا۔ میں نے پوچھا اور سورۃ انفال تو آپؓ
نے فرمایا یہ تو سورۃ بدر ہے۔ میں نے کہا سورۃ حشر تو انہوں نے کہا یہ بنو نصیر کے بارے میں نازل ہوئی ہے۔
اس سے معلوم ہوتا ہے کہ حضرت عبداللہ بن عباسؓ نے اس روایت میں سورۃ توبہ کا سورۃ فاضحہ، سورۃ انفال کا سورۃ بدر اور سورۃ حشر کا سورۃ نصیر
نام بتائیں ہیں۔ جو کہ عام طور پر مشہور ناموں کے علاوہ ہیں۔

مبحث ہفتم: حضرت عبداللہ بن عباسؓ کا سورتوں کے نزول کی ترتیب کو بیان کرنا
قرآن کریم کی 114 سورتوں کی ترتیب کہ کون سی سورۃ پہلے نازل ہوئی کون سی بعد میں اور کس سورۃ کے بعد کون سی سورۃ نازل ہوئی۔ ان باتوں
کو بھی حضرت عبداللہ بن عباسؓ بڑی وضاحت سے بیان کرتے تھے۔

1. حضرت عبداللہ بن عباسؓ کا سب سے آخر میں مکمل نازل ہونے والی سورۃ کا نام بتانا
سب سے آخر میں کون سی سورت مکمل اکٹھی نازل ہوئی؟ اس بارے میں حضرت عبداللہ بن عباسؓ فرماتے تھے کہ سورۃ النصر ہے۔

²⁶Al-Bukhārī, Muḥammad ibn Ismā'īl, *Al-Ṣaḥīḥ al-Bukhārī*, 2: 575.

²⁷Muslim ibn Ḥajjāj ibn Muslim, *Al-Ṣaḥīḥ al-Muslim*, 2: 422.

عَنْ عُبَيْدِ اللَّهِ بْنِ عَبْدِ اللَّهِ بْنِ عُتْبَةَ قَالَ قَالَ لِي ابْنُ عَبَّاسٍ تَعَلَّمُ أَيَّ آخِرِ سُورَةٍ نَزَلَتْ جَمِيعًا قَالَ قُلْتُ إِذَا جَاءَ نَصْرُ اللَّهِ وَالْفَتْحُ قَالَ صَدَقْتُ ²⁸

ترجمہ: حضرت عبید اللہ بن عبد اللہ بن عتبہ کہتے ہیں کہ مجھے حضرت عبداللہ بن عباسؓ نے فرمایا کہ آپ جانتے ہو کہ سب سے آخر میں کون سی سورۃ مکمل نازل ہوئی؟ تو میں نے کہا اِذَا جَاءَ نَصْرُ اللَّهِ وَالْفَتْحُ ²⁹ تو حضرت عبداللہ بن عباسؓ نے فرمایا کہ آپ نے سچ کہا۔

اس سے معلوم ہوتا ہے کہ سب سے آخر میں مکمل نازل ہونے والی سورۃ سورۃ نصر ہے۔

2. حضرت عبداللہ بن عباسؓ کا سب سے آخر میں نازل ہونے والی آیت کا بتانا

اسی طرح حضرت عبداللہ بن عباسؓ سورتوں کے علاوہ آیات کے نزول کا بھی بتایا کرتے تھے کہ کون سی آیت سب سے پہلے نازل ہوئی اور کون سی سب سے آخر میں نازل ہوئی۔ عَنْ الشَّعْبِيِّ عَنْ ابْنِ عَبَّاسٍ قَالَ أَخْبَرُ آيَةَ نَزَلَتْ عَلَى النَّبِيِّ ﷺ آيَةُ الرَّيْنِ ³⁰ ترجمہ: حضرت عبداللہ بن عباسؓ نے بیان کیا ہے کہ آخری آیت جو نبی ﷺ پر نازل ہوئی وہ سود کی آیت تھی۔ اس سے معلوم ہوتا ہے کہ نبی ﷺ پر سب سے آخری آیت سود کے بارے میں والی آیت نازل ہوئی۔ اور وہ آیت وَأَتَّقُوا يَوْمًا تُرْجَعُونَ فِيهِ إِلَى اللَّهِ ³¹ یہ آیت ہے کیوں کہ امام بخاری نے اس آیت کے ضمن میں یہ روایت نقل کی ہے۔

مبحث ہشتم: حضرت عبداللہ بن عباسؓ کا قرآنی غریب و مشکل الفاظ کے معانی بیان کرنے میں طرز عمل

قرآن کریم اپنی آسانی کے باوجود بعض الفاظ ایسے بھی ہیں کہ جن کا معنی فوراً ذہن میں نہیں آتا۔ ایسے غریب اور مشکل الفاظ کے معانی بیان کرنا تفسیر کے میدان میں اہم بات ہے۔ حضرت عبداللہ بن عباسؓ ایسے الفاظ کے معانی بتانے میں خاص ملکہ رکھتے تھے۔ اور غریب لفظ کا ایسا عام استعمال کے لفظ سے معنی بیان کرتے تھے کہ اس لفظ کا معنی بالکل واضح ہو جاتا تھا۔

1. حضرت عبداللہ بن عباسؓ کا كَالْقَصْرِ کا معنی بتانا

سورۃ مرسلات میں جہنم کی صفات میں آیا ہے کہ وہ ایسے انکارے برسائے گی جیسے قصر (محل) تو حضرت عبداللہ بن عباسؓ نے اس لفظ کی وضاحت بیان کی ہے اور عربوں کے ایک عمل کا ذکر کیا ہے۔

حَدَّثَنِي عَبْدُ الرَّحْمَنِ بْنُ عَبَّاسٍ سَمِعْتُ ابْنَ عَبَّاسٍ تَزِمُنِي بِشَرِّ كَالْقَصْرِ قَالَ كُنَّا نَعْمِدُ إِلَى الْحَشَبَةِ ثَلَاثَةَ أَذْرُعٍ أَوْفَوْقَ ذَلِكَ فَتَرَفَعَهُ لِلشَّيْءِ فَتَسَمَّيَهُ الْقَصْرَ كَأَنَّهُ جَمَلَتْ صُفْرُ حِبَالِ السُّفْنِ تُجْمَعُ حَتَّى تَكُونَ كَأَوْسَاطِ الرِّجَالِ ³²

ترجمہ: حضرت عبدالرحمان بن عباس نے آیت تَزِمُنِي بِشَرِّ كَالْقَصْرِ ³³ کے متعلق حضرت عبداللہ بن عباسؓ سے سنا ہے کہ وہ فرما رہے تھے کہ ہم تین ہاتھ یا اس سے بھی لمبی لکڑیاں اٹھا کر سردیوں کے لیے رکھ لیتے تھے۔ ایسی لکڑیوں کو ہم قصر کہتے تھے۔ كَأَنَّهُ جَمَلَتْ صُفْرُ ³⁴ سے مراد کشتی کی رسیاں ہیں جو جوڑ کر رکھی جائیں۔ وہ آدمی کی کمر کی برابر موٹی ہو جائیں۔

اس روایات میں حضرت عبداللہ بن عباسؓ نے قصر کے معنی بتائیں ہیں جو کہ ان کے معاشرے میں عام استعمال ہوتے تھے۔ اور آپؓ اسی معنی کو ترجیح دے رہے ہیں۔

²⁸ Al-'Abasī, Abū Bakr 'Abdullāh ibn Muḥammad ibn Abī Shaiba, *Muṣannaf Ibn Abī Shaiba*, 14: 104.

²⁹ Al-Naṣr, 110:1.

³⁰ Al-Bukhārī, Muḥammad ibn Ismā'īl, *Al-Ṣaḥīḥ al-Bukhārī*, 2: 652.

³¹ Al-Baqara, 2:281.

³² Al-Bukhārī, Muḥammad ibn Ismā'īl, *Al-Ṣaḥīḥ al-Bukhārī*, 2: 734.

³³ Al-Mursalāt, 77:32.

³⁴ Al-Mursalāt, 77:33.

2. قرآنی الفاظ کے معانی بتانے میں حضرت عبداللہ بن عباسؓ کا اشعار سے سہارا لینا
قرآن کریم کے بعض الفاظ جو عام استعمال میں بہت کم ہوتے ہیں تو حضرت عبداللہ بن عباسؓ ان کی وضاحت کے لیے عربی اشعار کا سہارا لیتے
تھے۔ جس سے الفاظ کا معنی واضح ہو جاتا تھا۔

عَنْ عِكْرَمَةَ يَقُولُ كَانَ ابْنُ عَبَّاسٍ إِذَا سُئِلَ عَنْ شَيْءٍ مِنَ الْقُرْآنِ أَنْشَدَ اشْعَارًا مِنْ أَشْعَارِهِمْ³⁵

ترجمہ: حضرت عکرمہ کہتے ہیں کہ حضرت عبداللہ بن عباسؓ سے قرآن کریم میں کوئی بات پوچھی جاتی تو آپؓ عربوں کے
شعروں میں سے شعر کے ساتھ جواب دیا کرتے تھے۔
اس سے معلوم ہوتا ہے کہ حضرت عبداللہ بن عباسؓ الفاظ کی توضیح کے لیے شعر پیش کیا کرتے تھے۔ کیوں کہ شعراء کو لغت اور عرف دونوں پر
عبور ہوتا ہے اور وہ الفاظ کو مناسب طور پر اپنے اشعار میں جگہ دیتا ہے۔ اور اس سے الفاظ کا معنی بالکل واضح ہو جاتا ہے۔

مبحث نہم: حضرت عبداللہ بن عباسؓ کا مختلف قرأتوں کا بیان کرنا:
قرآن کریم کو اللہ تعالیٰ نے مختلف قرأتوں میں پڑھنے کی اجازت دی ہے۔ حضرت عبداللہ بن عباسؓ قرآن کریم کی تفسیر کے دوران مختلف
قرأتوں کے بارے میں بھی بتایا کرتے تھے۔ اور ان پر اپنی رائے کا اظہار کیا کرتے تھے۔

1. حضرت عبداللہ بن عباسؓ کا قرأتوں کی تعداد اور مشروعیت کا بتانا
قرآن کریم کی مختلف قرأتوں کی تعداد اور ان کی مشروعیت کے بارے میں حضرت عبداللہ بن عباسؓ نے روایت بیان کی ہے جس میں کہا ہے کہ
سات مختلف قرأتوں کی اجازت ہے۔

عَنْ ابْنِ شِهَابٍ حَدَّثَنِي عَبْدُ اللَّهِ بْنُ عَبْدِ اللَّهِ بْنِ عُتْبَةَ أَنَّ ابْنَ عَبَّاسٍ حَدَّثَهُ أَنَّ رَسُولَ اللَّهِ ﷺ أَقْرَأَنِي
جِبْرِيلَ عَلَيْهِ السَّلَامُ عَلَى حَرْفٍ فَرَجَعْتُهُ فَلَمْ أَزَلْ أَسْتَزِيدُ هُ فَيَزِيدُنِي حَتَّى انْتَهَى إِلَى سَبْعَةِ أَحْرَفٍ قَالَ
ابْنُ شِهَابٍ بَلَّغَنِي أَنَّ تِلْكَ السَّبْعَةَ الْأَحْرَفَ إِنَّمَا هِيَ فِي الْأَمْرَالِدِيِّ يَكُونُ وَاحِدًا لَا يَخْتَلِفُ فِي حَلَالٍ وَلَا
حَرَامٍ³⁶

ترجمہ: حضرت عبداللہ بن عباسؓ بیان کرتے ہیں کہ رسول اللہ ﷺ نے فرمایا کہ حضرت جبریلؑ نے مجھے ایک حرف پر
قرآن کریم پڑھایا۔ میں نے انہیں زیادہ کے لیے کہا یہاں تک کہ سات حرفوں تک قرآن کریم کی قرأت ہو گئی۔ ابن
شہاب راوی کہتے ہیں کہ مجھے معلوم ہوا ہے کہ ان سات حرفوں کا معنی ایک ہوتا ہے اور ان میں حلال اور حرام کے لحاظ
سے کوئی اختلاف نہیں ہوتا۔

اس سے معلوم ہوتا ہے کہ حضرت عبداللہ بن عباسؓ قرآن کریم کی تفسیر بیان کرتے ہوئے تمام سات قرأتوں کی درستگی کا اقرار کیا کرتے تھے۔
اور موزوں مقام پر مختلف قرأتوں سے پڑھ کر کے بھی بتایا کرتے تھے۔

2. حضرت عبداللہ بن عباسؓ کا سب سے آخری قرأت کا بیان کرنا
قرآن کریم کی کون سی قرأت سب سے آخری ہے حضرت عبداللہ بن مسعودؓ کی یا حضرت زیدؓ کی تو حضرت عبداللہ بن عباسؓ حضرت عبداللہ بن
مسعودؓ کی قرأت کو ترجیح دیتے تھے۔

³⁵ Al-Naisābūrī, Abū ‘Abdullāh, Muḥammad ibn ‘Abdullāh al-Hākīm, *Al-Mustadrak ‘alā al-Ṣaḥīḥayn*, 8: 517.

³⁶ Muslim ibn Ḥajjāj ibn Muslim, *Al-Ṣaḥīḥ al-Muslim*, 1: 273.

عَنْ مُجَاهِدٍ عَنِ ابْنِ عَبَّاسٍ قَالَ قَالَ أَيُّ الْقِرَاءَةِ تَبِينَتْ كَانَتْ أَحَبًّا قِرَاءَةُ عَبْدِ اللَّهِ أَوْ قِرَاءَةُ زَيْدٍ قَالَ قُلْنَا قِرَاءَةُ زَيْدٍ قَالَ لَا إِلَّا أَنْ رَسُولَ اللَّهِ ﷺ كَانَ يَعْزِضُ الْقُرْآنَ عَلَى جَبْرِيلَ كُلَّ عَامٍ مَرَّةً فَلَمَّا كَانَ فِي الْعَامِ الَّذِي قُبِضَ فِيهِ عَرَضَهُ عَلَيْهِ مَرَّتَيْنِ وَكَانَتْ آخِرَ الْقِرَاءَةِ قِرَاءَةُ عَبْدِ اللَّهِ³⁷

ترجمہ: حضرت مجاہد کہتے ہیں کہ ایک مرتبہ حضرت عبداللہ بن عباسؓ نے ہم سے پوچھا کہ آخری (حتمی) قرأت کون سی ہے؟ حضرت عبداللہ بن مسعودؓ کیسے حضرت زید بن ثابتؓ کی؟ ہم نے عرض کیا کہ حضرت زید بن ثابتؓ کی۔ حضرت عبداللہ بن عباسؓ نے فرمایا کہ نہیں، دراصل نبی ﷺ ہر سال حضرت جبریلؑ کے ساتھ قرآن کریم کا دور کیا کرتے تھے۔ جس سال آپ ﷺ کا وصال ہوا اس میں نبی ﷺ نے دو مرتبہ دور فرمایا اور آخری قرأت حضرت عبداللہ بن مسعودؓ کی تھی۔

اس سے معلوم ہوتا ہے کہ حضرت عبداللہ بن عباسؓ حضرت عبداللہ بن مسعودؓ کی قرأت کو آخری اور حتمی سمجھتے تھے۔ اور اسی بات کو آپؓ بیان بھی کیا کرتے تھے۔

مبحث دہم: حضرت عبداللہ بن عباسؓ کا عملی تفسیر کرنا

قرآن کریم کی تفسیر کا ایک پہلو یہ بھی ہے کہ جو تفسیر ہو اس کے مطابق عمل کر کے دکھایا جائے۔ اور زبانی بیان کرنے سے زیادہ اہمیت اس انداز کی ہے۔ کیونکہ اس انداز سے قرآن کریم کی تفسیر الفاظ کے علاوہ عمل میں بھی آجاتی ہے۔ اور دیکھنے والے کے لیے عملی نمونہ اور قابل عمل بن جاتی ہے۔

حضرت عبداللہ بن عباسؓ کے تفسیر قرآن کریم میں یہ انداز بھی اپنارکھا تھا۔ اور براہ راست تفسیر قرآن کو عمل کے ذریعہ ظاہر کرتے تھے۔

1. حضرت عبداللہ بن عباسؓ کا اسْتَعِينُوا بِالصَّبْرِ وَالصَّلَاةِ کی عملی تفسیر کر کے بتانا

حضرت عبداللہ بن عباسؓ نے نماز و صبر کے ذریعہ مدد حاصل کرنے کے حکم کی عملی تفسیر کر کے بتائی ہے۔

عَنْ ابْنِ عَبَّاسٍ قَالَ جَاءَهُ نَعِيُّ بَعْضِ آيِلِهِ وَهُوَ فِي سَفَرٍ فَصَلَّى رَكَعَتَيْنِ ثُمَّ قَالَ فَعَلْنَا مَا أَمَرَ اللَّهُ اسْتَعِينُوا بِالصَّبْرِ وَالصَّلَاةِ³⁸

ترجمہ: حضرت عبداللہ بن عباسؓ سفر میں تھے اور ان کے پاس ان کے گھر والوں میں سے کسی کی وفات کی خبر ان کو ملی۔ تو انہوں نے دو رکعت نماز پڑھی۔ پھر آپؓ نے فرمایا کہ ہم نے ایسے ہی کیا ہے جیسے اللہ تعالیٰ نے حکم دیا ہے۔ اسْتَعِينُوا

بِالصَّبْرِ وَالصَّلَاةِ³⁹ ترجمہ: صبر اور نماز کے ذریعہ مدد چاہو

اس سے معلوم ہوتا ہے کہ حضرت عبداللہ بن عباسؓ قرآن کریم کی تفسیر بالفعل بھی کیا کرتے تھے۔ یعنی قرآن کریم کی تفسیر پر عمل کر کے بتا دیتے تھے کہ اس آیت کریمہ کا مطلب یہ ہے۔

مبحث یازدہم: حضرت عبداللہ بن عباسؓ کا سجدہ تلاوت کا بیان کرنا

حضرت عبداللہ بن عباسؓ قرآن کریم میں موجود سجدہ تلاوت کے بارے میں بھی وضاحت کیا کرتے تھے کہ کون کون سے سجدے لازمی ہیں۔ اور کون سے نہیں ہیں؟ اور نبی ﷺ کا ان آیات سجدہ پر نبی ﷺ کا کیا عمل رہا؟

1. حضرت عبداللہ بن عباسؓ کا سورۃ ص کے سجدے کا حکم بیان کرنا

حضرت عبداللہ بن عباسؓ سورۃ ص کے سجدہ کو لازمی نہیں سمجھتے تھے۔

عَنْ ابْنِ عَبَّاسٍ أَنَّهُ قَالَ فِي السُّجُودِ فِي ص لَيْسَتْ مِنْ عَزَائِمِ السُّجُودِ وَقَدْ رَأَيْتُ رَسُولَ اللَّهِ ﷺ يَسْجُدُ فِيهَا⁴⁰

³⁷ Aḥmad, Abū ‘Abdullāh ibn Ḥanbal, *Al-Musnad*, 1: 275.

³⁸ Al-Naisābūrī, Abū ‘Abdullāh, Muḥammad ibn ‘Abdullāh al-Ḥākim, *Al-Mustadrak ‘alā al-Ṣaḥīḥayn*, 2: 296.

³⁹ Al-Baqara, 2:45.

⁴⁰ Aḥmad, Abū ‘Abdullāh ibn Ḥanbal, *Al-Musnad*, 1: 359.

ترجمہ: حضرت عبداللہ بن عباسؓ قرآن کریم کے سجدوں کے بیان میں فرماتے ہیں کہ سورۃ ص کا سجدہ لازمی نہیں ہے۔ حالانکہ میں نے نبی ﷺ کو اس میں سجدہ کرتے ہوئے دیکھا ہے۔

اس سے معلوم ہوتا ہے کہ حضرت عبداللہ بن عباسؓ نبی ﷺ کے اعمال کو دیکھ کر یہ سمجھ جاتے تھے کہ وہ کام امت پر لازمی ہے یا نہیں۔ جیسے سورۃ ص کے سجدہ کے بارے میں آپؓ نے فرمایا ہے کہ یہ سجدہ لازمی نہیں ہے۔ لیکن اس کے باوجود آپؓ نبی ﷺ کی اتباع کرتے ہوئے اس میں سجدہ کیا کرتے تھے۔

حَدَّثَنَا شُعْبَةُ عَنِ الْعَوَّامِ قَالَ سَأَلْتُ مُجَاهِدًا عَنِ السَّجْدَةِ فِي ص قَالَ سَأَلَ ابْنُ عَبَّاسٍ فَقَالَ أَوْلَيْكَ الَّذِي بَدَى اللَّهُ فِيهِدَابُكُمْ وَكَانَ ابْنُ عَبَّاسٍ يَسْجُدُ فِيهَا⁴¹ ترجمہ: حضرت مجاہد سے سورۃ ص کے سجدہ کے بارے میں پوچھا گیا۔ تو انہوں نے کہا کہ یہ سوال حضرت عبداللہ بن عباسؓ سے بھی پوچھا گیا تھا۔ تو انہوں نے اس آیت کی تلاوت کی اَوْلَيْكَ الَّذِي بَدَى اللَّهُ فِيهِدَابُكُمْ افْتَدَاهُ ط⁴² ترجمہ: یہی وہ لوگ ہیں جنہیں اللہ تعالیٰ نے ہدایت دی تھی پس آپؓ بھی انہی کی ہدایت کی اتباع کریں۔

اور حضرت عبداللہ بن عباسؓ اس میں سجدہ کیا کرتے تھے۔

اس سے معلوم ہوتا ہے کہ حضرت عبداللہ بن عباسؓ اگرچہ اس سجدہ کو لازمی نہیں سمجھتے تھے مگر پھر بھی اس مقام پر سجدہ ادا کیا کرتے تھے۔

مبحث دوازدہم: حضرت عبداللہ بن عباسؓ کا سورتوں کے فضائل بیان کرنا:

حضرت عبداللہ بن عباسؓ تفسیر کے دوران قرآن کریم کی سورتوں کے فضائل بھی بیان کیا کرتے تھے۔ جس سے سامعین کے دل میں قرآن کریم کی طرف مزید رغبت پیدا ہوتی تھی اور وہ اس کی تلاوت کرنے اور اس کی تفسیر و تشریح میں مزید شوق دکھاتے تھے۔

1. حضرت عبداللہ بن عباسؓ کا سورۃ فاتحہ کی فضیلت بیان کرنا

سورۃ فاتحہ کی فضیلت حضرت عبداللہ بن عباسؓ نے بیان کی ہے کہ اس کے نزول کے وقت اللہ تعالیٰ کی طرف سے خصوصی اہتمام کیا گیا تھا۔ جو باقی دوسری سورتوں کے نزول کے وقت نہیں کیا گیا۔

عَنْ ابْنِ عَبَّاسٍ قَالَ بَيْنَمَا جَبْرِيلُ قَاعِدُ عِنْدَ النَّبِيِّ ﷺ سَمِعَ نَقِيضًا مِنْ فَوْقِهِ فَرَفَعَ رَأْسَهُ فَقَالَ بَدَا بَابٌ مِنَ السَّمَاءِ فَتَحَ الْيَوْمَ لَمْ يَفْتَحْ قَطُّ إِلَّا الْيَوْمَ فَانزَلَ مِنْهُ مَلَكٌ فَقَالَ بَدَا مَلَكٌ نَزَلَ إِلَى الْأَرْضِ لَمْ يَنْزِلْ قَطُّ إِلَّا الْيَوْمَ فَاسْلَمَ وَقَالَ أَبْشِرْ بِنُورَيْنِ أَوْتِيَهُمَا لَمْ يُؤْتِيَهُمَا نَبِيٌّ قَبْلَكَ فَاتِحَةُ الْكِتَابِ وَخَوَاتِيمُ سُورَةِ الْبَقَرَةِ لَنْ تَقْرَأَ بِحَرْفٍ مِهُمَا إِلَّا أُعْطِيَتْهُ⁴³

ترجمہ: حضرت عبداللہ بن عباسؓ فرماتے ہیں کہ ایک دن حضرت جبریلؑ نبی ﷺ کے پاس بیٹھے ہوئے تھے۔ کہ اچانک اوپر سے ایک آواز سنی گئی۔ تو آپ ﷺ نے اپنا سر مبارک اٹھایا حضرت جبریلؑ نے فرمایا کہ یہ دروازہ آسمان کا ہے جسے صرف آج کے دن کھولا گیا۔ اس سے پہلے کبھی نہیں کھولا گیا۔ پھر اس سے ایک فرشتہ اتر آیا حضرت جبریلؑ نے فرمایا کہ یہ فرشتہ جو زمین کی طرف اتر رہا ہے اس سے پہلے کبھی نہیں اترتا۔ اس فرشتہ نے سلام کیا اور کہا کہ آپ ﷺ کو دونوں کی خوشخبری ہو جو آپ ﷺ کو دیے گئے ہیں۔ جو آپ سے پہلے کسی نبی کو نہیں دیے گئے۔ ایک سورۃ فاتحہ اور دوسری سورۃ البقرہ کی آخری آیات۔ آپ اس میں سے جو حرف بھی پڑھیں گے آپ ﷺ کو اس کے مطابق دیا جائے گا۔

اس روایت میں حضرت عبداللہ بن عباسؓ نے سورۃ فاتحہ کی فضیلت بیان کی ہے۔ کہ اس کے نزول کے وقت نبی ﷺ کو خاص خوشخبری دی گئی۔ اور کہا گیا کہ جو بھی اس کو پڑھے گا اس کو اس کے مطابق ہی دیا جائے گا۔ یعنی ثواب کے لحاظ سے بھی اور دعا کی قبولیت کے لحاظ سے بھی۔

⁴¹ Al-Bukhārī, Muḥammad ibn Ismā‘īl, *Al-Ṣaḥīḥ al-Bukhārī*, 2: 709.

⁴² Al-An‘ām, 6:90.

⁴³ Muslim ibn Ḥajjāj ibn Muslim, *Al-Ṣaḥīḥ al-Muslim*, 1: 271.

مبحث سیزدہم: حضرت عبداللہ بن عباسؓ کا قرآن کریم کی آیات سے استشہاد پیش کرنا

حضرت عبداللہ بن عباسؓ کا تفسیر قرآن کریم کا ایک پہلو یہ بھی تھا کہ آپؓ کبھی کوئی مسئلہ بیان کرتے تو آپؓ اس کے ثبوت میں اور دلیل کے طور پر آیات قرآنی سے استشہاد پیش فرماتے تھے۔ اس طریقہ سے موقع پر پیش کی جانے والی آیات کا ایک عملی اطلاق ہو جایا کرتا تھا۔ اور سامعین کے دل و دماغ میں ایسی تفسیر تادیر قائم رہتی تھی۔

1. نبی ﷺ کی سری نمازوں کی قرأت کے بارے میں آیات سے استشہاد پیش کرنا

نبی ﷺ کی ظہر اور عصر کی نماز میں قرأت کرنے یا نہ کرنے کے بارے میں حضرت عبداللہ بن عباسؓ کی رائے یہ تھی کہ نبی ﷺ ان نمازوں میں قرأت نہیں فرماتے تھے۔ اور بطور استشہاد کے آیات پیش فرماتے تھے۔

عَنْ عِكْرَمَةَ عَنِ ابْنِ عَبَّاسٍ قَالَ قَرَأَ النَّبِيُّ ﷺ فَمَا أَمَرَ وَسَكَتَ فِيمَا أَمَرَ وَمَا كَانَ رَبُّكَ نَسِيًّا لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ⁴⁴

ترجمہ: حضرت عبداللہ بن عباسؓ فرماتے ہیں نبی ﷺ کو جن نمازوں میں نبی ﷺ کو پڑھنے کا حکم ہوا آپ ﷺ نے پڑھا۔ اور جن میں خاموشی کا حکم نبی ﷺ کو دیا گیا۔ آپ ﷺ ان میں خاموش رہے۔ اور پھر آپؓ نے یہ آیات تلاوت

کی وَمَا كَانَ رَبُّكَ نَسِيًّا⁴⁵ اور لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ⁴⁶

اس سے معلوم ہوتا ہے کہ اللہ تعالیٰ نے ہر مسئلہ نبی ﷺ کو بتا دیا اور آپ ﷺ نے ایسے ہی عمل کی۔ اور نبی ﷺ کے عمل ہی کو مسلمانوں کو اپنانا چاہیے۔ لہذا جس طرح نبی ﷺ نے قرأت کی ہے اسی طرح کرنی چاہے۔ اور جس نماز میں نبی ﷺ خاموش ہوئے ہیں۔ اس میں خاموشی کرنی چاہیے۔

مبحث چہارم: حضرت عبداللہ بن عباسؓ کا قرآن کریم میں مذکور شخصیات کا تعین اور تعارف کرنا

حضرت عبداللہ بن عباسؓ کا تفسیر کے دوران ایک اہم پہلو یہ بھی تھا کہ آپؓ قرآن کریم میں آنے والے افراد کے نام کی وضاحت کرتے تھے کہ یہ کون سا فرد تھا اس کا تعارف کیا تھا۔

1. حضرت عبداللہ بن عباسؓ کا صاحب موسیٰ کا تعین اور تعارف کرنا

حضرت موسیٰ کا جو قصہ قرآن کریم میں بیان ہوا ہے کہ وہ دریا کے کنارے گئے وہاں ایک شخص سے ملنے اور پھر آگے بچنے کا قتل، دیوار کی درستگی وغیرہ تو یہ شخص کون تھا حضرت خضرؑ تھے یا کوئی اور؟ حضرت عبداللہ بن عباسؓ نے اس شخصیت کا تعین کیا ہے۔

عَنْ ابْنِ عَبَّاسٍ أَنَّهُ تَمَارَى بُوَ وَالْحُرُّ بَنُ قَيْسِ الْفَزَارِيِّ فِي صَاحِبِ مُوسَى قَالَ ابْنُ عَبَّاسٍ بُوَ خَضِرٌ فَمَرَّ بِهِمَا أَبُو بَنُ كَعْبٍ فَدَعَا ابْنَ عَبَّاسٍ فَقَالَ إِنِّي تَمَارَيْتُ أَنَا وَصَاحِبِي بَدَا فِي صَاحِبِ مُوسَى الَّذِي سَأَلَ السَّبِيلَ إِلَى لُقْيَتِهِ بَلْ سَمِعْتُ رَسُولَ اللَّهِ ﷺ يَذْكُرُ شَأْنَهُ قَالَ نَعَمْ سَمِعْتُ رَسُولَ اللَّهِ ﷺ يَقُولُ يَبْنَمَا مُوسَى فِي مَلَأَ مِنْ بَنِي إِسْرَائِيلَ جَاءَهُ رَجُلٌ فَقَالَ بَلْ تَعْلَمُ أَحَدًا أَعْلَمَ مِنْكَ قَالَ لَا فَأَوْحَى اللَّهُ إِلَى مُوسَى بَلَى عَبْدُنَا خَضِرٌ فَسَأَلَ مُوسَى السَّبِيلَ إِلَيْهِ فَجُعِلَ لَهُ الْخُوتُ آيَةً وَقِيلَ لَهُ إِذَا فَقَدْتَ الْخُوتَ فَارْجِعْ فَإِنَّكَ سَتَلْقَاهُ فَكَانَ يَتَّبِعُ الْخُوتَ فِي الْبَحْرِ فَقَالَ لِمُوسَى فَتَاهُ أَرَأَيْتَ إِذْ أَوَيْنَا إِلَى الصَّخْرَةِ فَأَتَى نَسِيْبُ الْخُوتِ وَمَا أَنْسَانِيهِ إِلَّا الشَّيْطَانُ أَنْ أذْكَرُهُ فَقَالَ مُوسَى ذَلِكَ مَا كُنَّا نَبِغُ فَارْتَدَّا عَلَى آثَارِنَا قُصَصًا فَوَجَدَا خَضِرًا فَكَانَ مِنْ شَأْنِهِمَا الَّذِي قَصَّ اللَّهُ فِي كِتَابِهِ⁴⁷

ترجمہ: حضرت عبداللہ بن عباسؓ فرماتے ہیں کہ ان کا حرن قیس فزاری سے صاحب موسیٰ کے بارے میں اختلاف ہوا ہے۔ پھر حضرت ابی بن کعبؓ وہاں سے گزرے تو حضرت عبداللہ بن عباسؓ نے ان کو بلایا۔ اور کہا کہ میرا اپنے اس ساتھی سے صاحب موسیٰ کے بارے میں اختلاف ہوا

⁴⁴ Al-Bukhārī, Muḥammad ibn Ismā‘īl, *Al-Ṣaḥīḥ al-Bukhārī*, 1: 106.

⁴⁵ Maryam, 19:64.

⁴⁶ Al-Aḥzāb, 33:21.

⁴⁷ Al-Bukhārī, Muḥammad ibn Ismā‘īl, *Al-Ṣaḥīḥ al-Bukhārī*, 1: 481.

ہے۔ جن سے ملاقات کے لیے حضرت موسیٰ نے راستہ پوچھا تھا۔ کیا رسول اللہ ﷺ سے آپ نے ان کے بارے میں کچھ سنا ہے؟ انہوں نے فرمایا کہ جی ہاں، میں نے نبی ﷺ کو یہ فرماتے ہوئے سنا ہے کہ حضرت موسیٰ بنی اسرائیل کی ایک جماعت میں تشریف فرما تھے۔ کہ ایک شخص نے آپ سے پوچھا کہ کیا آپ کسی ایسے شخص کو جانتے ہیں جو اس تمام زمین پر آپ سے زیادہ علم رکھنے والا ہو۔ انہوں نے فرمایا کہ نہیں۔ اس پر اللہ تعالیٰ نے حضرت موسیٰ پر وحی نازل کی کہ کیوں نہیں ہمارا بندہ خضر ہے۔ حضرت موسیٰ نے ان تک پہنچنے کا راستہ پوچھا۔ تو انہوں نے مچھلی کو اس کی نشانی کے طور پر بتایا گیا۔ اور کہا گیا کہ جب مچھلی گم ہو جائے تو جہاں گم ہوئی وہاں واپس آ جانا وہیں ان سے ملاقات ہوگی۔ چنانچہ حضرت موسیٰ دریا کے سفر میں مچھلی کی برابر نگرانی کرتے رہے۔ پھر ان سے ان کے رفیق سفر نے کہا کہ آپ نے خیال نہیں کیا کہ جب ہم چٹان کے پاس ٹھہرے تو میں مچھلی کے متعلق آپ کو بتانا بھول گیا۔ اور مجھے شیطان نے اسے یاد رکھنے سے غافل رکھا۔ حضرت موسیٰ نے فرمایا اسی کی تو ہمیں تلاش تھی چنانچہ وہ اسی راستہ پر واپس لوٹے۔ اور حضرت خضر سے وہاں ملاقات ہوئی۔ ان دونوں کے ہی حالات ہیں جنہیں اللہ تعالیٰ اپنی کتاب میں بیان فرمایا ہے۔

اس روایت سے یہ بات معلوم ہوتی ہے کہ حضرت عبداللہ بن عباسؓ نے حضرت موسیٰ کے ساتھی کو متعین اور وضاحت فرمائی ہے کہ وہ حضرت خضرؑ ہی تھے۔ اگر کسی کا اس کے علاوہ کوئی اور خیال ہے تو وہ غلطی پر ہے۔

مبحث پانزدہم: مختلف آیات میں حضرت عبداللہ بن عباسؓ کا تطبیق بیان کرنا

حضرت عبداللہ بن عباسؓ کا تفسیر کے دوران ایک اہم پہلو یہ بھی ہوتا تھا کہ مختلف آیات جن میں بظاہر متضاد باتیں نظر آرہی ہوتی ہیں۔ آپ اس میں ایسی تطبیق بیان کرتے تھے کہ دونوں باتیں موقع محل کے بات درست طور پر سمجھ آجاتی تھی۔

1. قیامت کے دن مجرموں کے کلام کرنے اور نہ کرنے کی آیات میں حضرت عبداللہ بن عباسؓ کا تطبیق بیان کرنا

قرآن کریم کی آیت میں قیامت کے دن مجرموں کے بارے میں ہے کہ وہ بول نہیں سکیں گے۔ اور دوسری آیت میں ہے کہ وہ کہہ رہے ہوں گے کہ ہم نے شرک نہیں کیا۔ حضرت عبداللہ بن عباسؓ نے ان آیات میں تطبیق بیان کی ہے۔ *سُئِلَ ابْنُ عَبَّاسٍ لَا يَنْطِقُونَ وَاللَّهُ رَبَّنَا مَا كُنَّا مُشْرِكِينَ الْيَوْمَ نَحْتِمُ فَقَالَ إِنَّهُ ذُو الْوَانِ مَرَّةً يَنْطِقُونَ وَمَرَّةً يُخْتَمُ عَلَيْهِمْ*⁴⁸ ترجمہ: حضرت عبداللہ بن عباسؓ سے *لَا يَنْطِقُونَ*⁴⁹ اور *وَاللَّهُ رَبَّنَا مَا كُنَّا مُشْرِكِينَ*⁵⁰ اور *الْيَوْمَ نَحْتِمُ*⁵¹ کا مطلب پوچھا گیا۔ تو آپ نے فرمایا کہ وہ مختلف حالتوں میں ہوں گے۔ کبھی تو وہ لوگ بولیں گے۔ اور کبھی ان پر مہر لگا دی جائے گی۔

اس سے معلوم ہوتا ہے کہ حضرت عبداللہ بن عباسؓ مختلف آیات میں تفسیر کے دوران اگر ان میں تطبیق ہو تو آپ بیان کرتے تھے۔ تاکہ قرآن کریم کے پڑھنے والوں کے اشکالات رفع ہو جائے۔ جیسے اس روایت میں وضاحت کی گئی ہے۔ مجرموں کے قیامت کے دن کلام کرنے کے حوالے سے۔ کہ یہ مختلف احوال پر مبنی ہیں کبھی تو وہ بول رہے ہوں گے اور کبھی وہ نہیں بول سکیں گے۔ اور ان کے منہ پر مہر لگا دی جائے گی۔

حضرت عبداللہ بن عباسؓ کے احوال، فضائل، مناقب (مصادر حدیث و آثار کی روشنی میں) کا تحقیقی مطالعہ کے عنوان سے اول مقالہ نگار کا علامہ اقبال اوپن یونیورسٹی سے ایم فل لیول کا تحقیقی مقالہ موجود ہے۔⁵²

⁴⁸Al-Bukhārī, Muḥammad ibn Ismā‘īl, *Al-Ṣaḥīḥ al-Bukhārī*, 2: 734.

⁴⁹Al-Mursalāt, 77:35.

⁵⁰Al-An‘ām, 6:23.

⁵¹Yāsīn, 36:65.

⁵²Kitabosunnat.com, “Hazrat Abdullah Bin Abbas K Ahwal w Fazail w Manaḥiq M.Phil,” accessed June 12, 2025, <https://kitabosunnat.com/kutub-library/Hazrat-Abdullah-Bin-Abbas-K-Ahwal-w-Fazail-w-Manaḥiq-M.Phil>.

خلاصہ بحث

حضرت عبداللہ بن عباسؓ کا تفسیری منہج قرآن فہمی میں ایک منفرد مقام رکھتا ہے۔ نبی کریم ﷺ کی دعا کی برکت اور آپؓ کی ذاتی علمی محنت نے آپ کو تفسیر کے میدان میں ممتاز کر دیا۔ اس تحقیقی مطالعے سے یہ بات واضح ہوتی ہے کہ آپؓ نے تفسیر میں لغت، سیاق و سباق، اسباب نزول، اور احادیث نبویہ جیسے بنیادی اصولوں کو اپنایا۔ آپؓ نے اسرائیلی روایات کو قبول کرنے میں محتاط رویہ اختیار کیا اور صرف وہی روایات قبول کیں جو اسلام کے بنیادی عقائد سے متصادم نہ ہوں۔ آپؓ کی تفسیر نہ صرف علمی گہرائی رکھتی ہے بلکہ آنے والے مفسرین کے لیے ایک رہنما اصول کی حیثیت بھی رکھتی ہے۔ یہ مقالہ اس بات کی اہمیت کو اجاگر کرتا ہے کہ حدیث ذخیرے کی روشنی میں حضرت ابن عباسؓ کی تفسیری خدمات کو جدید قرآنی مطالعہ میں بنیاد بنایا جاسکتا ہے۔



کتابیات / Bibliography

- * Al-Bukhārī, Muḥammad ibn Ismā‘īl. *Ṣaḥīḥ al-Bukhārī*. Cairo: Dār al-Sha‘b, 1400 AH.
- * Al-Ghazālī, Abū Ḥāmid. *Iḥyā’ ‘Ulūmiddīn*. Cairo: Dār al-Salām, 1422 AH.
- * Al-Ḥākim al-Naysābūrī. *Al-Mustadrak ‘ala al-Ṣaḥīḥayn*. Hyderabad: Dā’ irat al-Ma‘ārif al-‘Uthmāniyyah, 1334 AH.
- * Al-Nawawī, Yahyā ibn Sharaf. *Sharḥ Ṣaḥīḥ Muslim*. Damascus: Dār al-Fikr, 1401 AH.
- * Al-Qur’ān. *Al-Qur’ān al-Karīm*. Makkah: King Fahd Complex for the Printing of the Holy Qur’ān, 1420 AH.
- * Al-Qurtubī, Muḥammad ibn Aḥmad. *Al-Jāmi’ li-Aḥkām al-Qur’ān*. Beirut: Dār al-Kutub al-‘Ilmiyyah, 1420 AH.
- * Al-Qushīrī, Muslim ibn Ḥajjāj. *Ṣaḥīḥ Muslim*. Nishāpūr: Dār al-Khilāfā Al-‘Ilmiyya, 1330 AH.
- * Al-Suyūfī, Jalāl al-Dīn. *Al-Jāmi’ al-Ṣaḥīḥ*. Damascus: Dār al-Fikr, 1403 AH.
- * Al-Tirmidhī, Abū ‘Īsā Muḥammad. *Jāmi’ Tirmidhī*. Beirut: Dār al-Kutub al-‘Ilmiyyah, 1419 AH.
- * Ghaznawī, Faḍl Aḥmad. *Shī‘a Sunnī Ittiḥād*. Lahore: Idārah Ma‘ārif-e-Islāmiyyah, 1992.
- * Ibn ‘Abd al-Barr, Yūsuf ibn ‘Abd Allāh. *Al-Intiqā’ fī Faḍā’il al-‘Immah al-Thalāthah al-Fuqahā’*. Beirut: Dār al-Ma‘ārifah, 2000 CE.
- * Ibn Ḥajar al-‘Asqalānī. *Fath al-Bārī Sharḥ Ṣaḥīḥ al-Bukhārī*. Riyadh: Dār al-Salām, 1421 AH.
- * Ibn Hishām, ‘Abd al-Malik. *As-Sīrah an-Nabawiyyah*. Beirut: Dār al-Jīl, 1411 AH.
- * Kḥān, Muḥammad Ṭāhir. *Madhāhib ke Darmiyān Rawādārī aur Mukālma: ‘Ulamā’ ke Kirdār kā Jā’iza*. Lahore: Markazī Maktabah Islāmī, 2018.
- * Al-Kawtharī, Muḥammad Zāhid. *Ta’nīb al-Khaṭīb ‘alā Mā Saqqahu fī Tarjamat Abī Ḥanīfah min al-Takdhīb*. Beirut: Dār al-Murtaḍā, 2005.
- * Niyāzī, ‘Abd al-Sattār Kh redact
- * Khān. *Ittiḥād Bayn al-Muslimīn: Waqt kī Aham Zārūrāt*. Muqaddima by Salīm Tābānī. Lahore: Maktaba Nabaviyyah, 2005.
- * Shaḥī’, Muḥammad, Muḥī. *Waḥdat-i Ummat*. Karachi: Maktabah Dār al-‘Ulūm, 2004.